

నండూరి వెంకట సుబ్బారావు గారి

యెంకి పాటలు

1. ముద్దుల నా యెంకి

గుండె గొంతుకలోన కొట్లాడుతాడీ

కూకుండనీదురా కూసినతసేపు !

.....

నాకాసి సూస్తాది నవ్వు నవ్విస్తాది,

యెల్లి మాటాడిస్తె యిసిరి కొడతాడీ !

గుండె గొంతుకలోన కొట్లాడుతాడీ

.....

కన్ను గిలికిస్తాది నన్ను బులిపిస్తాది,

దగ్గరస కూకుంటె అగ్గి సూస్తాడీ !

గుండె గొంతుకలోన కొట్లాడుతాడీ

.....

యీడుండమంటాది యిలు దూరి పోతాది,

యిసిగించి యిసిగించి వుసురోసుకుండీ !

గుండె గొంతుకలోన కొట్లాడుతాడీ

.....

మందొ మాకో యెట్టి మరిగించినాడీ,

పల్లకుందామంటే పాణమాగదురా !

గుండె గొంతుకలోన కొట్లాడుతాడీ

.....

2. వొనలచ్చిమి

జాము రేతిరి యేళ జడుపు గిడుపూ మాని

సెట్టు పుట్టా దాటి సేనులో నేనుంట

మెల్లంగ వస్తాది నా యెంకీ !

సల్లంగ వస్తాది నా యెంకీ !

పచ్చన్ని సేలోకి పండు యెన్నెల్లోన

నీలి సీరాగట్టి నీటుగొస్తావుంట

వొయ్యారమొలికించు నా యెంకీ !

వొనలచ్చి మనిపించు నా యెంకీ !

యెంకీ వస్తాదాని యెదురూగ నేబోయి

గట్టుమీదా దాని కంటి కాపడగానె

కాలు కదపాలేదు నా యెంకీ !

కరిగి నీరొతాది నా యెంకీ !

మాటలన్నీ సెప్పి మంచెకిందా కెళ్లి

గోనెపట్టా యేసి గొంగడీ పైనేసి

కూలాసగుంటాది నా యెంకీ !

కులుకు సూపెడతాది నా యెంకీ !

యేతా మెత్తేకాడ యెదురూగ కూకుండి

మల్లీ యెప్పటల్లె తెల్లారబోతుంటి

సెందురుణ్ణీ తిట్టు నా యెంకీ !

సూరియుణ్ణీ తిట్టు నా యెంకీ !

3. యెంకీ ముచ్చట్లు

యెన్నాని సెప్పేది యెంకీ ముచ్చట్లు

యేటి సెప్పేది నా యెంకీ ముచ్చట్లు ?

దొడ్డి తోవ కళ్ళ తొంగి సూడంగానె

' తోటకాడే వుండు తొరగొస్త ' నంటాది !

యెన్నాని సెప్పేది.....

యెంకీ రాలేదాని యేటో సూత్రావుంటి

యెనకాలగా వచ్చి ' యెవురు వో ' రంటాది !

యెన్నాని సెప్పేది.....

' సిట్టి సేబా ' సాని నిట్టూరమేత్తుంటి

మాటా యినబడనట్టు మరియేటో సెపుతాది !

యెన్నాని సెప్పేది.....

' కోడి గూసేసరికి కొంపకెల్లాలి, నీ

కోసరమె సెపుతాను కోపమొ ' ధ్ధంటాది !

యెన్నాని సెప్పేది.....

'యెంత సేపున్నాను యిడిసి పెట్టాలోవు

తగువోళ్ళలో మనకి తలవొంపు' లంటాది !

యెన్నాని సెప్పేది.....

యెనకెనక సూత్రానె యెల్లుతావుంటాది ,

యెన్నాని సెప్పేది యెంకి ముచ్చట్లు

యేటి సెప్పేది నా యెంకి ముచ్చట్లు ?

4 . యెంకితో తిరపతి

యెంకి, నాతోటీ రాయ్ !

మన

యెంకటిశరుణ్ణి యెల్లీ సూసొద్దాము !

25 . పంటసేలకే పయనం

యాయేపు నోయాపు ఆయేపు నోయాపు

జోడావులకు నడుమ నాయెంకి, యీడు

జోడుగా నిలుసుండె నాయెంకి, ఆట

లాడతా కలిసుంటి నాయెంకి, నన్నె

సూడు మన్నట్టుండు నాయెంకి !

ఈయేపు నోయేరు ఆయేపు నోయేరు

యేళ్ళ రెంటికి నడుమ నాయెంకి, తలను

పాలకడవెత్తుకొని నాయెంకి, సేత

పూలు పుణుకుకొంట నాయెంకి, పూల

బూరవోయిస్తానె నాయెంకి, నన్నె

పోలుండుమంటాది నాయెంకి !

ఈకాడ నోకొండ ఆకాడ నోకొండ

కొండాకోసల నడుమ నాయెంకి, పాల

కుండ దించుకోని నాయెంకి, గుడికి

దండ మెడతావుంటె నాయెంకి, సూడ

రెండే కళ్ళనిపించు నాయెంకి !

ఈసాయ నోసేను ఆసాయనో సేను

సేలరెంటికి నడుమ నాయెంకి, పాలు

పూలు నా కందిచ్చి నాయెంకి, 'సొమ్ము

లేల మన'కంటాది నాయెంకి, గుండె

జాలి పుట్టిస్తాది నాయెంకి !

26. సాటేలా ?

సాటేలా ? నీకు మాటేలా ? సిన్నతనమేలా ? సిగ్గేలా ?

ఆ సీమ యీ సీమ

అందరందాలు

తిన్నంగ నినుసూసె

దిద్దుకుంటారు !

సాటేలా ? నీకు మాటేలా ?.....

ముందు మన పాపణ్ణి

కింద దిగనీరు,

యెంకి కో వంటారు

యెత్తుకుంటారు !

3 . అణకువ

ఎంతెంత దూరాన

ఎందరిలో నే నున్న-

సూటిగా నావెనుక చూసె నా యెంకి

చురికి నేతనవైపు తిరుగవలసినదే !

ఏటవల నేబోయి

యిల్లుచేరని రేయి-

ఏటదీపము పళ్ళ నిడినదా యెంకి

వెలుగులో నేనచట మొలవవలసినదే !

కథ నడుమ మాజోడు

నిదుర దోగిన నాడు-

కథ కొస తళుకుగోరి కల గనెన యెంకి

కలను నే జొరి కథలు తెలుపవలసినదే !

31 . ముసుముసులు

ఎంకి జలకపు పలుకు లొచట నిడుకొందు ?

ఎంతదాచిన చెణుకు లొగురు నిందండు !

మడుగున జలకమాడ

మానీడ లలలపై

గోరంత మా నటన

కొండంత జేసినట ! ఎంకి జలకపు....

నీలపై మా రహ

స్యాలగొని తీరతీ

రాల పరుగిడి, మమ్ము,

గాలె యెగతాళియట ! ఎంకి జలకపు....

మెరుపు మేఘుల మించు

సరసులను మముగాంచి

ఆకసమెవులికి మడు

గడుగున పడినదంట ! ఎంకి జలకపు....

రతనాల వేదికను

రవల చాందిని కింద

ముత్తైపు తలంబ్రాలు

ముసిముసుల పెళ్ళంట ! ఎంకి జలకపు...

32 . దీపసుందరి

దీపసుందరి తోటి సాపత్యమా నాకు

దీప సుకుమారి దరిదాపు చనగలనా ?

రంగుకోక ధరించి

రాజురాక తపించు

నీడలను తెలివి విడ

నాడి కననుంకించు ! దీపసుందరి....

రెప్పవాల్యక మింట

లెక్కించు చుక్కలను

అలికిడికి వులికిపడు

నలుదెసల విరగబడు ! దీపసుందరి...

నిలువంత చెవిజేసి

పిలుపువిన నోరగిలు

కటి బిగించును శిరసు

కానిలెమ్మని విసురు ! దీపసుందరి...

కెప్పుమని కిందబడు

నవ్వు నాలుక సాచు

'రాజా' యనుచు నెగిరి

'రారా' యనుచు కునుకు ! దీపసుందరి...

వేదన సుఖానమను

వెలుగుచు శుభాన చను ! దీపసుందరి....

33. జాలి

రాలురేలును పూల జాలి నొలికెడరా ?

వేలుపే నీకంటే చాల సులభుడూరా !

నా యలికిడి నేనె

రేయి కొండలనడల

శిఖర శిఖరమ్ము నీ

ముఖమె చూపునురా ! రాలు రేలును...

ఒక్కననె మళ్ళగని

చుక్కల మొయిళ్ళగొని

నీ కళ్ళే నీ నిలువె

నింగి రాయునురా ! రాలు రేలును...

పూలతలె నా వెతల

పోలిచి మెలికెలారి

వొళ్ళు రుల్లన నిన్నె

కళ్ళ గట్టునురా ! రాలు రేలును....

ఏమియడుగకె గుడిని

సామికడ నే నిలిచి

హారతీయగ వెలిగె

మూర్తి నీదేరా !! రాలు రేలును...

వుసురుల పసలు చెల్లి

ఒంటినై యుంటగని ! రాలు రేలును...

34 . మరపు

ఏటికోయి మనచెలిమి-నీట చిత్తరవుల కలిమి ?

కలయె తెలుపు మనమనసుల కలయికల నిజానిజాల !

అలక నలసి నేను కునుక

తెలివిని నను నీవు చెనక-

కనక నీ సరాగసరణి

కల రెక్కల పరతుదివిని ! ఏటికోయి....

కనులుకునుక బొమలుకులుకు

నని నను తనివారక నెదు

యెరుగవిత కలలోనా

మరుగుమరులు తిరుగుతెరలు ! ఏటికోయి....

నీ యెద వూయల లీయెడ

పోయెద కల పలుపోకల-

కలలో కలగందు నొకట

తెలివి నిదుర లచట నచట ! ఏటికోయి....

యా నందనమును నిను నను

ఆనంద సుఖమున మరతు !

కలలో నను చూతువేమొ

కత్తికరను జేతువేమొ ! ఏటికోయి....

35 . జయభేరి

కళలీను వనమె వెల-తెలలేల నోయీ ?

వనలక్ష్మి కనగాచు-కొను దినములేమో !

వుండుండి పూలటుల-వులికె నేమోయీ ?

కడుపులో పాప చ-క్యలిగింతలేమో !

చిలుక పావురము లటు-చిందులేలోయా ?

ఆప్తమిత్రుని రాక కాత్రమో యేమో !

పురుములు మెరుపులాయె-దరికి రావోయా ?

జయభేరితో వెలుగె దయసేయునేమో !

36. శివ శివా

తనివితీరలేదే ఆ తరుణ మాగిపోదే !

కార్తిక దీపాల గంగకలలె కందునే పడేపడే !

తలకిందుతపసున కాశి

నిలిచె గంగనను నీ పగ !

శంకరుడె యెరుగడింత

సావాసమ్మను నీ వగ ! తనివి...

నీలను మన వేలు వేలు

కీలింపగ వెదకు సుకము !

ననుతాకిన అలయె నిన్ను

పెనగొన నీ పులక తళుకు ! తనివి...

నీ కరముల వెలుగు గంగ

నా శిరమునె అభిషేకము !

'శివశివా' యనన్ల ప్రజలు

సిగ్గున మునిగెడు నీ భ్రమ ! తనివి...

ఉదయమె నా దోయిలి నీ

వుదక ధారలుండు రక్తి

బిందు బిందు కోటి

సూర్యబింబము లొలికించు శక్తి ! తనివి...

37 . బరిణె

కలవారిగని అలంకారాలు గొనుట

పులి బోలదలచి వాతలనింపుకొనుట !

ఘనులు తమ సకియలను

మణులతో క్షేసేయ

ఆకులములె యెంకి

కాయె నాయిడుసరులు ! కలవారి...

ఆకుల కులపుసరులె

వేకనులలో కదిలె

మెప్పునమెరిసె కనులు

నిప్పులగురిసె మణులు ! కలవారి....

పనితనమనగ సఖులు

పసలేదనగ ఘనులు

పలువాయి సమరాల

నలిగె నాకుల సరులె ! కలవారి...

వెలవోని మా సరులు

నిలువనీడనొసన్ని

స్వంతమటు దాచెనొక

వలపు పలుకుల బరిణె ! కలవారి...

ననుగూడ నటె దాచు

మని పొగిలె నా యెంకి ! కలవారి...

38 . యెంకితనము

ఆ చిత్తముకు మెరుగు నీ చక్కదనమే !

యా చిత్తమునకు వెలుగు నీ యెంకితనమే !

కొమ్మనొక చేయాని

గోవునొక చేయాని

వేళ్ళు కదిపితివా, నె

మళ్ళజత దిగియాడ ! ఆ చిత్త...

చిలుక, పావురము, నీ

చే వ్రాల చెంపగొని

అంత ననుగని, వింత,

వంత, మీ మువ్వరెగుర ! ఆ చిత్త...

కోడె, పసిలేడి, నడి

కోన నిను పసిగట్టి

'నేను, నే' నని యురికి

నినుతాకి కనుమూయ ! ఆ చిత్త...

యేట కనుచాటోసగ

తోట నీడల తెరలు

నాటి వెన్నెలనావ

నా, నీ, మరువ నీవ ! ఆ చిత్ర...

39. చిలుక పలుకు

ఎకసకె మెవరికి తెలుసు ?

ఎంకిచిలుక మనుసు గడుసు ! ఎకసకె...

'పేరంటము పిలిచి తోట

చూరవిడుతె' యని నేనన-

చిలుకను పురికొలిపి నన్ను

'బలిరాజా' యనిపించిన ఎకసకె...

గాయపడిన లేగకు నే

సాయమిడకె సాగిపోవ-

చిలుకను వుసికొలిపి నన్ను

'శిబిరాజా' యనిపించిన ఎకసకె...

కలలో తన సెలవులేకె

కానలబడి పోతినేము-

మెలకువగని చిలుక బిలిచి

'నలరాజా' యనిపించిన ఎకసకె....

పూలను గద్దీయ నమరించి

పూలకిరీటము కూరిచి

'రాజు' యన తానెకోరు

'రాణి' తన మనుకొంటిని ! ఎకసకె...

ఎగతాళియు ఎంతో సొగసు

ఎంకి చిలుక మనుసి మనుసు ! ఎకసకె...

4. చెర

కరములు సిరులు పరుల కారింపనా ?

ఎంకి

కనులెత్తెనా రాజు గతులెరుగునా ?

'నారాజు కగుశయ్య

రేరాజు చేరె' నని

శయ్య సదురును యెంకి

చంద్రుగని కనులార్చు ! కరములు సిరులు....

పానుపున మాజోటి

పవళింపు భావించు

వెచ్చవెచ్చని పాన్పు

వే విధుల లాలించు ! కరములు సిరులు....

తనను వెన్నెల సోక

తప్పవలె కోపించు

' రాజుపస గనురాజు

రాడ ? ' యని తలయూచు ! కరములు సిరులు...

నేరాక తనుతరలు

నా రాక గని మరలు

కళ్ళలో చందురుని

కైదుగొని నిదురించు ! కరములు సిరులు....

దూరాల దొర, పై నిగారాల రాజు కీ

కరములు సిరులు పరుల గారింపనా

ఎంకి

కనులెత్తెనా రాజె గతులెరుగునా ?

41 . రేవెలుగు

ఎవరైన యెప్పుడైన యేవాడనైన

యింత జాలి గనెర యెంకి చిత్రాలు ?

మొయిలు జొరె చంద్రుడని

భయపు మిష నా యెంకి

పూసిజ్జ నాపజ్జ

పోగుపడ-ఆరటము ! ఎవరైన యెప్పుడైన...

మబ్బు వెలువడు చంద

మామ గని, తన చీర

చెరగు మాటిడి నన్ను

జీరు సిగ్గరితనము ! ఎవరైన యెప్పుడైన....

'కళ్ళ ములుకులు దించె

కంఠపాశము లేసె

కిరణాలు నువులేని

తరి ' యనెడు-ఆకులము ! ఎవరైన యెప్పుడైన...

' దృష్టి' తొలగగ తనను

తిలకముగ నేగొనిన

నెలవంక నా రాజు

తులయె యను-అతిశయము ! ఎవరైన యెప్పుడైన...

రేవెలుగు గీవెలుగు

నా వెనుకె యనుమతము ! ఎవరైన యెప్పుడైన...

42 . ఉయ్యాల

ఎంకి వూగెను కొమ్మ వుయ్యాలా ! చంద్ర

వంక వూగెను బొమ్మవుయ్యాలా !

ఏటిపైకొమ్మ నూ

యెల యెంకి అమరించె

నీట బొమ్మవుయ్యాల

నెలవంక వెలయించె . . ఎంకి...

ఎంకి వన్నెలచీర

నెగిరె వెన్నెల పూలు

ఎండుటాకుల గొలుసు

వెండితీగలు చేరె ! . . . ఎంకి...

సికపూలు, ముంగురులు

చిరుమువల మొలనూలు

ఒకచే సదురుకొనుచు

ఒయ్యారమే వూగె ! . . . ఎంకి....

తీగల నడుమ నూగె

దీపమై, తిలకమై,

పీఠమై-ఎంకికి-కి

రీటమై, నెలవంక ! . . ఎంకి....

మున్నీటి యాజోడె

ఆనాటి కీనాడు ! . . . ఎంకి....

43 . తపస్సు

"సాగరుని సల్లాపమా అల

చందురుని యుల్లాసమా సిక

తాతలాల విలాసమా

ఆ పగిది బంధించు నీ కనుపాప నెయ్యది తాపసీ ?"

"కలదు నా పాలకుని కంటను

కడలి, కల దీ చందమామయు

అలల తలపై నాట్యమాడుదు

రచట దంపతు లెవ్వరో ?

ఆట కలరును సాగరుండును

అలల ననుకూలముగ నడుపును,

దంపతులు నింపుదు రతని రత

నంపు కాంతుల కాన్యలన్ !

బాలభక్తులవలె, నిలింపుల

లీల, శంపాలతికయన, గో

పాలు దరహాసాంచలమువలె

నటన సలిపిరి చిటుకలో !

ఆటలాడెడు నా సురూపమె

కోటి గుణితంబయ్యె త్పుటిలో

పాలకుడు తనుమరచి పరవశులీల

కన్నులు మూయగన్ !

సాగరుని సల్లాపమేలా

చందురుని యుల్లాసమేలా

సైకతంపు విలాసమేలా

లోకమిక నేలా ?"

///